



આણંદ કૃષિ યુનિવર્સિટી  
વ્યવસાયલક્ષી આધુનિક મરઘાંપાલન તાલીમની  
પ્રવેશ અંગેની જાહેરાત



૧. અભ્યાસક્રમનું નામ તથા સમયગાળો	વ્યવસાયલક્ષી આધુનિક મરઘાંપાલન તાલીમનો તા.૦૬-૦૧-૨૦૨૦ થી શરૂ થનાર ૧૦ અઠવાડિયાનો પ્રમાણપત્ર અભ્યાસક્રમ
૨. નિયત અરજીપત્રક મંગાવવાનું, ભરીને મોકલવાનું સરનામું તથા તાલીમવર્ગનું સ્થળ	મુખ્ય વૈજ્ઞાનિક અને વડાશ્રી, મરઘાં સંશોધન કેન્દ્ર, આણંદ કૃષિ યુનિવર્સિટી, આણંદ.
૩. લઘુત્તમ શૈક્ષણિક લાયકાત	ધોરણ- ૦૮ (આઠ) પરીક્ષા પાસ
૪. ઉંમર	તા.૨૦-૧૨-૨૦૧૯ ના રોજ ૧૫ થી ૪૦ વર્ષ
૫. પ્રવેશ ક્ષમતા	૨૫ (પચ્ચીસ) બેઠકો
૬. અનામત બેઠકોની વિગત	સરકારશ્રીના પ્રવર્તમાન નિયમોનુસાર
૭. અરજીપત્રક (સૂચિપત્ર) મેળવવાની વિગત	કોઇપણને રૂબરૂમાં મરઘાં સંશોધન કેન્દ્ર ખાતે રૂ.૧૦૦/- રોકડા ભરવાથી અથવા ઉપરોક્ત સરનામે રૂ.૧૧૦/- નો મનીઓર્ડર મોકલવાથી મળી શકશે.
૮. માસિક શિષ્યવૃત્તિ	રૂ. ૨૦૦૦/- (અંકે રૂપિયા બે હજાર પૂરા)
૯. અરજીપત્રક સ્વીકારવાની છેલ્લી તારીખ	તારીખ ૨૦-૧૨-૨૦૧૯ સાંજના ૦૫.૦૦ વાગ્યા સુધીમાં
૧૦. વધુ માહિતી માટેનો ફોન નંબર તેમજ વેબસાઇટની માહિતી	(૦૨૬૯૨) ૨૬૨૩૫૨ <a href="http://www.aau.in">www.aau.in</a> અરૂણ પટેલ વિસ્તરણ શિક્ષણ નિયામક

મરઘાં પાલન તાલીમ માટેની જાહેરાત "દિવ્ય ભાસ્કર" સમાચારપત્રની અમદાવાદ આવૃત્તિ તા.૦૧/૧૨/૨૦૧૯ ના પાન નંબર-૦૮ પર પ્રસિધ્ધ કરવામાં આવેલ છે.

મરઘાંપાલન તાલીમ કેન્દ્ર એ પશુચિકિત્સા અને પશુપાલન મહાવિદ્યાલય, આણંદ કૃષિ યુનિવર્સિટીનું એક અંગ છે. મરઘાં પાલકો તેમનો વ્યવસાય સફળતાપૂર્વક કરી વધુ સારુ જીવન જીવી શકે તે હકીકતને ધ્યાને લઈ ગુજરાત કૃષિ યુનિવર્સિટી દ્વારા ગુજરાતી ભાષામાં સૈદ્ધાંતિક તેમજ પ્રાયોગિક તાલીમ પૂરી પાડવાના હેતુથી સને ૧૯૬૩-૬૪ થી મરઘાં ઉછેર તાલીમ કેન્દ્ર હેઠળ મરઘાં ઉછેર તાલીમ શરૂ કરવામાં આવેલ. છેલ્લાં ચાલીસ વર્ષમાં મરઘાંપાલન વ્યવસાયનો વિકાસ ખૂબ ઝડપી બન્યો છે. ખેતીના પૂરક વ્યવસાય સ્વરૂપે જ ન રહેતાં તે એક સ્વતંત્ર વ્યવસાય બનવાની સાથોસાથ એક ઉદ્યોગ તરીકે પણ વિકસી રહ્યો છે. મરઘાંપાલન વ્યવસાય આર્થિક રીતે કાર્યક્ષમ રહે તે હેતુથી વ્યવસાય શરૂ કરતાં પહેલાં મરઘાં પાલકે તે માટેનું જરૂરી જ્ઞાન, સર્વાંગી તાલીમ તથા કૌશલ્ય પ્રાપ્ત કરવું ખુબ જરૂરી છે. મરઘાંપાલન તાલીમ કેન્દ્રમાં તાલીમાર્થીઓને મરઘાંની માવજત, પોષણ, સંવર્ધન, સ્વાસ્થ્ય, અર્થકારણ વગેરે એકમોનું તાંત્રિક જ્ઞાન પૂરું પાડી તેમનું કૌશલ્ય વધારી મરઘાંપાલનનો વ્યવસાય તેઓ આત્મવિશ્વાસપૂર્વક કરી શકે તે હેતુથી તાલીમ પૂરી પાડવામાં આવે છે.

### તાલીમ કાર્યક્રમોની વિગત :

વ્યવસાયલક્ષી આધુનિક મરઘાંપાલન તાલીમ				
ક્રમ	વિગત	પ્રથમ તાલીમ વર્ગ	દ્વિતીય તાલીમ વર્ગ	તૃતીય તાલીમ વર્ગ
૧.	અરજી કરવાનો સમયગાળો	૧ થી ૨૦ જૂન	૧ થી ૨૦ સપ્ટેમ્બર	૧ થી ૨૦ ડીસેમ્બર
૨.	તાલીમની શરૂઆત	જુલાઈના પ્રથમ સોમવારથી	ઓક્ટોબરના પ્રથમ સોમવારથી	જાન્યુઆરી ના પ્રથમ સોમવારથી
૩.	પ્રવેશ માટે શૈક્ષણિક લાયકાત	ધોરણ-૮ (આઠ) પાસ	ધોરણ-૮ (આઠ) પાસ	ધોરણ-૮ (આઠ) પાસ
૪.	ઉંમર (વર્ષ)	૧૫ થી ૪૦	૧૫ થી ૪૦	૧૫ થી ૪૦
૫.	તાલીમનો સમયગાળો	૧૦ અઠવાડિયા	૧૦ અઠવાડિયા	૧૦ અઠવાડિયા
૬.	પ્રવેશ ક્ષમતા	૨૫ તાલીમાર્થી	૨૫ તાલીમાર્થી	૨૫ તાલીમાર્થી
૭.	માસિક શિષ્યવૃત્તિ/ સ્ટાઈપેન્ડ	રૂ. ૨૦૦૦/-	રૂ. ૨૦૦૦/-	રૂ. ૨૦૦૦/-

### પ્રવેશ પસંદગી:

૧. પ્રવેશ માટે આવેલ તમામ અરજીઓની ચકાસણી કરી પ્રવેશપાત્ર ઉમેદવારોની શૈક્ષણિક લાયકાત તેમજ નીચેના મુદ્દાઓ ધ્યાનમાં લઈ અગ્રતાક્રમ યાદી (જનરલ મેરીટ લિસ્ટ) તૈયાર કરવામાં આવશે.
  - (અ) પ્રવેશ માટેની ઓછામાં ઓછી શૈક્ષણિક લાયકાત ગુજરાત રાજ્યમાં આવેલ શાળા અથવા બોર્ડમાંથી ગુજરાતી વિષય સાથે ધોરણ-૮ (આઠ) પાસ રહેશે.
  - (બ) અભ્યાસક્રમનું માધ્યમ ગુજરાતી રહેશે.
  - (ક) સૂચિપત્ર સાથેનું અરજી પત્રક રુબરુમાં રૂ.૧૦૦/- રોકડેથી અથવા મનીઓર્ડરથી (રૂ.૧૦૦/- + પોસ્ટેજ ચાર્જ) મોકલવાથી મળી શકશે. સૂચિપત્રની કિંમત યુનિવર્સિટી વખતો વખત નક્કી કરે તે મુજબ રહેશે.
  - (ડ) ધોરણ-૮ થી વધારે એટલે કે એસ.એસ.સી. પરીક્ષા અને તેની સમકક્ષ પરીક્ષા પાસ/નાપાસ, ધોરણ-૯ પાસ/નાપાસ અને ધોરણ-૮ પાસ કરેલ ઉમેદવારોને અનુક્રમે અગ્રીમતા આપી અગ્રતાક્રમ (મેરીટ) યાદી બનાવવામાં આવશે. જેમાં એસ.એસ.સી. પરીક્ષા પછીની વધારાની મેળવેલ શૈક્ષણિક લાયકાતને ધ્યાનમાં લેવાની રહેશે નહીં.
  - (ઈ) એકસરખા ગુણ/ટકા ધરાવતા ઉમેદવારોના કિસ્સામાં વધુ ઉંમર વાળા ઉમેદવારને અગ્રીમતા આપવામાં આવશે.

૨. પ્રવેશ માટે અનુસૂચિત જાતિ/અનુસૂચિત જનજાતિ/સામાજિક અને શૈક્ષણિક રીતે પછાત વર્ગના ઉમેદવારો માટે અનુક્રમે ૭ ટકા, ૧૫ ટકા તથા ૨૭ ટકા બેઠકો અનામત રાખવામાં આવશે. જો અનામત બેઠકો માટે પૂરતા ઉમેદવારો નહીં મળે તો સામાન્ય અગ્રતાક્રમ યાદી પ્રમાણે ઉમેદવારોને પ્રવેશ આપવામાં આવશે.
૩. તાલીમ કેન્દ્રને અધુરી વિગતવાળા અથવા નિયત સમય બાદ મળનાર અરજી પત્રક ૨૬ બાતલ ગણાશે, જેની ઉમેદવાર ને જાણ કરવામાં આવશે નહીં.
૪. અરજી પત્રક સાથે ઉમેદવારે નીચે મુજબના બીડાણો પૈકી લાગુ પડતા દસ્તાવેજો સામેલ રાખવાના રહેશે.
  - (અ) ધોરણ-૮ (આઠ) થી એસ.એસ.સી. સુધીમાં છેલ્લી પાસ કરેલ પરીક્ષાના ગુણપત્રકની પ્રમાણિત નકલ તેમજ એસ.એસ.સી. પરીક્ષા પાસ કરેલ હોય તો પરીક્ષા માટે કરેલ તમામ પ્રયત્નોની પ્રમાણિત નકલ.
  - (બ) શાળા છોડ્યાનું પ્રમાણપત્ર/જન્મના દાખલાની પ્રમાણિત નકલ.
  - (ક) અનુસૂચિત જાતિ/અનુસૂચિત જનજાતિ/સામાજિક અને શૈક્ષણિક રીતે પછાત વર્ગના તથા આર્થિક રીતે નબળા વર્ગના ઉમેદવારોએ અનામત જગ્યાઓ પર પ્રવેશ મેળવવા માટે જાતિ અંગેના જે તે તાલુકા મામલતદારશ્રી/જિલ્લા સમાજ કલ્યાણ અધિકારીશ્રી/સક્ષમ અધિકારીશ્રીના પ્રમાણપત્રની પ્રમાણિત નકલ અરજી પત્રક સાથે રજૂ કરવાની રહેશે. સામાજિક અને શૈક્ષણિક રીતે પછાત વર્ગના ઉમેદવારો જો તેઓની અનામત બેઠક ઉપર પ્રવેશ મેળવવા ઈચ્છતા હોય તો તેઓનો ઉન્નત વર્ગમાં સમાવેશ થતો નથી તે અંગેના (નોન ક્રીમીલેયર) પ્રમાણપત્રની પ્રમાણિત નકલ રજૂ કરવાની રહેશે. વધુમાં સરકારશ્રી તરફથી વખતો વખત કરવામાં આવતાં ફેરફારનો અમલ કરવાનો રહેશે.
  - (ડ) નોકરી કરતા કે અન્ય સંસ્થામાં શૈક્ષણિક તાલીમ લેતા ઉમેદવારોએ જે તે સંસ્થાના વડાશ્રી/સક્ષમ અધિકારીશ્રીનું "ના વાંધા પ્રમાણપત્ર"(નો ઓબજેક્શન સર્ટીફિકેટ).
૫. કેન્દ્ર ખાતે આવેલ અરજીઓની ચકાસણી કરી, પ્રવેશ પાત્ર થતી અરજીઓમાંથી ગુણવત્તાના ધોરણે નિયત કરેલ સંખ્યાની યાદી તૈયાર કરી ઉમેદવારોને રૂબરૂ મુલાકાતે બોલાવવાના રહેશે. રૂબરૂ મુલાકાત વખતે હાજર રહેનાર ઉમેદવારોમાંથી પસંદગી સમિતિ ક્રમાનુસાર ઉમેદવારોને કેન્દ્રની દાખલ શક્તિની મર્યાદામાં રહી તથા પછાત વર્ગના ઉમેદવારોની અનામત બેઠકો પર ક્રમાનુસાર પ્રવેશ આપવા પસંદગી કરશે. ગુણવત્તાના ધોરણે પ્રવેશ મેળવવા પાત્ર થતા ઉમેદવારો મરઘાં ફાર્મનું કાર્ય સરળતાથી કરી શકે તે જરૂરી છે, જે અંગેની બાબત પણ પસંદગી સમિતિ નક્કી કરશે.
૬. પસંદગી પામેલ ઉમેદવારો તાલીમ શરૂ થયાના પ્રથમ ત્રણ દિવસ સતત ગેરહાજર રહેશે તો તેઓનો પ્રવેશ આપોઆપ રદ ગણાશે અને તેની જગ્યા પર પ્રતિક્ષા યાદીના ઉમેદવારને ક્રમાનુસાર પ્રવેશ આપી દેવામાં આવશે.
૭. રૂબરૂ મુલાકાત માટે બોલાવવામાં આવનાર ઉમેદવારોએ સ્વખર્ચે હાજર રહેવાનું રહેશે. રૂબરૂ મુલાકાત વખતે અરજી પત્રકમાં જણાવ્યા મુજબના અસલ પ્રમાણપત્રો અને ગુણપત્રકો રજૂ કરવાના રહેશે.
૮. ઉપરોક્ત બિડાણો ઉપરાંત રૂબરૂ મુલાકાતના પત્ર(ઈન્ટરવ્યુ કોલ લેટર)માં જણાવેલ અન્ય બાબતોને પણ ધ્યાને લેવાની રહેશે.

### **હાજરી અને પરીક્ષા :**

૧. તાલીમ વર્ગમાં પ્રવેશ મેળવતા દરેક તાલીમાર્થીને અંતિમ પરીક્ષામાં બેસવા માટે ઓછામાં ઓછી ૮૦ ટકા હાજરી જરૂરી રહેશે.
૨. માંદગી સબબ તાલીમાર્થી ૮૦ ટકા હાજરી પૂરી કરવામાં નિષ્ફળ જાય તો તેવા સંજોગોમાં તાલીમાર્થી માંદગી સબબનું તજજ્ઞ તબીબ (રજીસ્ટર્ડ મેડીકલ પ્રોફેસર) નું પ્રમાણપત્ર તાલીમ કેન્દ્રને રજૂ કરે તો ૫ ટકા સુધીની ખૂટતી હાજરીમાં છૂટછાટ તાલીમ કેન્દ્રના વડાશ્રી આપી શકશે. જ્યારે આ સબબની ૫ ટકા થી વધુ પરંતુ કુલ ૧૦ ટકા ગેરહાજરી હોય તેવા કિસ્સામાં તાલીમ કેન્દ્રના વડાશ્રીએ માંદગીની વાસ્તવિકતા ચકાસીને તે તાલીમાર્થીને અંતિમ પરીક્ષામાં બેસવા દેવા / ન દેવાની સ્પષ્ટ ભલામણ વિસ્તરણ શિક્ષણ નિયામકશ્રીને કરવાની રહેશે. વિસ્તરણ શિક્ષણ નિયામકશ્રીને આવા કિસ્સાઓમાં તાલીમાર્થીને પરીક્ષામાં બેસવા દેવા / ન દેવાની મંજૂરી આપવાની સંપૂર્ણ સત્તા રહેશે.
૩. દરેક તાલીમ વર્ગમાં આંતરિક અને અંતિમ કસોટી લેવામાં આવશે. જેમાં આંતરિક કસોટી તાલીમકાળના મધ્યાંતરે અને અંતિમ કસોટી તાલીમકાળના અંતિમ દિવસોમાં લેવામાં આવશે.
૪. તાલીમાર્થીએ અભ્યાસક્રમ સફળતાપૂર્વક પાસ કરવા દરેક વિષયના સૈધાંતિક અને પ્રાયોગિક મળીને કુલ ગુણના ઓછામાં ઓછા ૩૫ ટકા ગુણ મેળવવાના રહેશે. તાલીમ વર્ગમાં ઉત્તીર્ણ થનાર તાલીમાર્થીઓને શ્રેણી આપવામાં આવશે નહીં.
૫. તાલીમવર્ગમાં નાપાસ થનાર તાલીમાર્થીઓની ફરીથી પરીક્ષા ફરી લેવામાં આવશે નહીં.

અભ્યાસક્રમ : અભ્યાસક્રમની વિગત નીચે મુજબ છે.

ક્રમ	વિષય
૧	પક્ષીઓની માવજત અને મરઘાં પોષણ વિજ્ઞાન (Poultry Management and Poultry Nutrition)
૨	મરઘાં સંવર્ધન વિજ્ઞાન અને સેવન વ્યવસ્થા (Poultry Breeding and Hatchery Management)
૩	પ્રૌદ્યોગિક વિજ્ઞાન અને અર્થકારણ (Technology and Economics)
૪	મરઘાં સ્વાસ્થ્ય અને શરીર ક્રિયા-રચના વિજ્ઞાન (Poultry Health and Physio-Anatomy)

ફી/અમાનત(ડીપોઝીટ) વિગત :

પસંદગી પામેલા તાલીમાર્થીઓને નીચે પ્રમાણે ફી અને અમાનતની રકમ કાર્યાલયમાં તુરંત ભરવાની રહેશે.

ક્રમ	ફી/અમાનતની વિગત	રકમ (રૂ.)
૧	છાત્રાલય અમાનત (પરત મળવા પાત્ર)	૧૦૦/-
૨	કોશન મની (પરત મળવા પાત્ર)	૫૦/-
૩	ઓળખપત્ર ફી	૨૦/-
૪	ગુણપત્રક ફી	૫૦/-
૫	પ્રમાણપત્ર ફી	૫૦/-
૬	ઈલેક્ટ્રીસીટી ફી	૧૦૦/-
૭	ટયુશન ફી	૫૦૦/-
૮	પરીક્ષા ફી	૧૩૦/-
	<b>કુલ રૂપિયા</b>	<b>૧,૦૦૦/-</b>

ઉપરોક્ત રકમમાંથી છાત્રાલય અમાનત અને કોશન મની તાલીમ વર્ગ પૂર્ણ કર્યા બાદ પરત મેળવવા માટે ઉમેદવારે તુરંત અરજી કરવાની રહેશે. કોઈપણ કારણોસર અધૂરો અભ્યાસ છોડનાર અથવા હાજરી પૂરી ન કરનાર તાલીમાર્થીને અમાનત રકમ પરત કરવામાં આવશે નહીં.

**છાત્રાલય સવલતો:**

તાલીમાર્થીઓને છાત્રાલયમાં રહેવાની સગવડ ઉપલબ્ધ છે. તે માટે તાલીમાર્થીએ અરજી કરવાની રહેશે. છાત્રાલયમાં રહેતા તાલીમાર્થીઓએ છાત્રાલયના પ્રવર્તમાન તથા વખતો વખત નક્કી કરવામાં આવતાં નિયમોનું ચૂસ્તપણે પાલન કરવાનું રહેશે.

**તબીબી સવલતો :**

તાલીમ દરમિયાન જરૂર પડયે પ્રાથમિક સારવાર, કેમ્પસમાં આવેલ પ્રાથમિક સારવાર કેન્દ્રમાં મળી શકશે.

**શિસ્ત અંગેના નિયમો :**

દરેક તાલીમાર્થીએ અભ્યાસ દરમિયાન કેમ્પસમાં સંપૂર્ણપણે શિસ્તનું પાલન કરવાનું રહેશે તથા વખતો વખત નક્કી કરવામાં આવતા નિયમોનું પણ ચૂસ્તપણે પાલન કરવાનું રહેશે. નિયમોનું ઉલ્લંઘન કરનાર તાલીમાર્થીની સામે શિસ્તભંગના પગલાં લેવામાં આવશે અને જરૂરી લાગશે તો તેમને તાલીમ વર્ગમાંથી છૂટા કરવામાં આવશે.

**શિષ્યવૃત્તિ :**

મરઘાં પાલન તાલીમ પૂર્ણ કરનાર તાલીમાર્થીને જ યુનિવર્સિટીએ નિયત કરેલ દરથી તાલીમ પૂર્ણ થયેથી શિષ્યવૃત્તિ આપવામાં આવશે. તાલીમ અધૂરી છોડી જનાર અથવા અપૂરતી હાજરીના કારણે તાલીમ વર્ગ પૂર્ણ ન કરનાર તાલીમાર્થીને શિષ્યવૃત્તિ મળવાપાત્ર રહેશે નહીં. યુનિવર્સિટી તરફથી આપવામાં આવતી શિષ્યવૃત્તિની માસિક રકમ યુનિવર્સિટી વખતોવખત નક્કી કરે તે મુજબ રહેશે.

“વ્યવસાયલક્ષી આધુનિક મરઘાંપાલન તાલીમ”વર્ગમાં અરજી કરવા માંગતા ઉમેદવારો માટે સૂચનાઓ

- (૧) અરજી કરવા માટે સૂચિપત્ર સાથેનું નિયત અરજીપત્રક રૂબરૂમાં રૂ.૧૦૦/- રોકડેથી અથવા પોસ્ટ દ્વારા મંગાવનાર ઉમેદવારે રૂ.૧૧૦/- નો મનીઓર્ડર મુખ્ય વૈજ્ઞાનિક અને વડાશ્રી, મરઘાં સંશોધન કેન્દ્ર, આણંદ કૃષિ યુનિવર્સિટી, આણંદના સરનામે મોકલવાથી પોસ્ટ દ્વારા મોકલી આપવામાં આવશે.
- (૨) અરજીપત્રક સાથે ઉમેદવારે નીચે મુજબના બિડાણો પૈકી લાગુ પડતા દસ્તાવેજો સામેલ કરવાના રહેશે.
  - (ક) ધોરણ- ૦૮ (આઠ) પાસ થી ધોરણ-૧૦ સુધીમાં છેલ્લી પાસ કરેલ પરીક્ષાના ગુણપત્રકની પ્રમાણિત નકલ. તેમજ ધોરણ-૧૦ પાસ/નાપાસ થયેલ હોય તો પરીક્ષા માટે કરેલ તમામ પ્રયત્નોની પ્રમાણિત નકલો.
  - (ખ) શાળા છોડ્યાનું પ્રમાણપત્ર / જન્મના માન્ય દાખલાની પ્રમાણિત નકલ
  - (ગ) અનુસૂચિત જાતિ/ અનુસૂચિત જનજાતિ/ સામાજિક અને શૈક્ષણિક રીતે પછાત વર્ગ તથા આર્થિક રીતે નબળા વર્ગના ઉમેદવારોએ અનામત જગ્યાઓ પર પ્રવેશ મેળવવા માટે જાતિ અંગેના જે તે તાલુકા મામલતદારશ્રી/ જિલ્લા સમાજ કલ્યાણ અધિકારીશ્રી/ સક્ષમ અધિકારીશ્રીના પ્રમાણપત્રની પ્રમાણિત નકલ અરજી પત્રક સાથે રજૂ કરવાની રહેશે. સામાજિક અને શૈક્ષણિક રીતે પછાત વર્ગના ઉમેદવારે જે તેઓનો ઉન્નત વર્ગમાં સમાવેશ થતો ન હોય તો તે બાબતનું નિયત સમયમર્યાદાવાળું “ઉન્નત વર્ગમાં સમાવેશ થતો નથી (નોનકીમીલેયર)” તેવું પ્રમાણપત્ર લાવવાનું રહેશે. જે સરકારશ્રી તરફથી વખતોવખત કરવામાં આવતા સુધારાને આધિન રહેશે.
  - (ઘ) નોકરી કરતા કે અન્ય સંસ્થામાં શૈક્ષણિક તાલીમ લેતા ઉમેદવારના કિસ્સામાં જે તે સંસ્થાના વડાશ્રી/સક્ષમ અધિકારીશ્રીનું “ના વાંધા પ્રમાણપત્ર (નો ઓબજેકશન સર્ટિફિકેટ)”.
    - (ચ) ઉમેદવારનો તાજેતરનો પડાવેલ પાસપોર્ટ સાઇઝનો ફોટો
- (૩) પ્રવેશ મેળવવા અંગેની નિયત કરેલ શૈક્ષણિક લાયકાત (ધોરણ-૦૮ (આઠ) પાસ થી ધો.૧૦ (દસ) પાસ/નાપાસ) ની પરીક્ષા ગુજરાત રાજ્યમાં આવેલ શાળા અથવા બોર્ડમાંથી ગુજરાતી વિષય સાથે પાસ કરેલી હોવી જોઈએ.
- (૪) તાલીમ કેન્દ્રને અધુરી વિગતવાળા અથવા નિયત તારીખ બાદ મળનાર અરજીપત્રક રદ બાતલ ગણાશે, જેની ઉમેદવાર ને જાણ કરવામાં આવશે નહીં.
- (૫) અરજીપત્રક ભરીને પરત આપવાની છેલ્લી તા. ૨૦-૧૨-૨૦૧૯ છે.

મુખ્ય વૈજ્ઞાનિક અને વડા  
મરઘાં સંશોધન કેન્દ્ર  
આણંદ કૃષિ યુનિવર્સિટી  
આણંદ